

AZƏRBAYCAN RESPUBLİKASI TƏHSİL NAZİRLİYİ
AZƏRBAYCAN DÖVLƏT İQTİSAD UNİVERSİTETİ
UNEC
ELMİ ŞURA

31 MAY 2022-Cİ İL

QƏRAR EŞ № 183

SƏDR LİK ETMİŞDİR

REKTOR PROF. Ə.C.MURADOV

ELMİ KATİB:

Ə.Ə. MUSTAFAYEVA

İŞTİRAK ETMİŞDİR: Universitetin Elmi Şurasının 42 üzvündən 38 üzvü

E Ş İ D İ L D İ:

UNEC rektorunun müşaviri dos. Elşən Bağırzadə

Qaydalar haqqında

QƏRARA ALINDI:

“UNEC Dosenti.” vəzifəsi və onun tutulması haqqında Qaydalar *təsdiq edilsin.*

ELMİ ŞURANIN SƏDRİ



PROF. Ə.C. MURADOV

ELMİ ŞURANIN KATİBİ

Ə.Ə. MUSTAFAYEVA

“TƏSDİQ EDİRƏM”

**Azərbaycan Dövlət İqtisad
Universitetinin rektoru, professor**



“UNECE Dosenti ” vəzifəsi və onun tutulması haqqında

QAYDALAR

*UNECE Elmi Şurasının 31 may 2022-ci il
tarixli 183 sayılı qərarı ilə təsdiq edilmişdir.*

“UNEC DOSENTİ” VƏZİFƏSİ VƏ ONUN TUTULMASI HAQQINDA

QAYDALAR

1. Qaydaların əhatə dairəsi

Bu Qaydalar “UNEC dosenti” vəzifəsi və onun tutulmasının əsaslarını müəyyən edir.

2. “UNEC dosenti” vəzifəsi

“UNEC dosenti”, müasir standartlara uyğun elmi tədqiqatlar aparan və tədqiqat sahəsi üzrə keyfiyyətli tədris həyata keçirən mütəxəssisdir.

“UNEC dosenti”nin başlıca vəzifələri aşağıdakılardır:

- 1) tədqiqat sahəsi üzrə mühazirələr oxumaq, dərslər, təlimlər və imtahanlar həyata keçirmək;
- 2) tədqiqatlar həyata keçirmək və tədqiqat sahəsinə uyğun olaraq aparılan tədqiqat işlərinə rəhbərlik etmək;
- 3) tədqiqat sahəsinə uyğun olaraq, magistrların və doktorantların tədris və tədqiqat işlərinə rəhbərlik etmək;
- 4) təhsil proqramlarının, universitetin və onun struktur bölmələrinin işinin və keyfiyyətinin qiymətləndirilməsində iştirak etmək;
- 5) yeni nəsil elmi və pedaqoji kadrları hazırlamaq.

3. “UNEC dosenti” vəzifəsinin tutulması qaydası

“UNEC dosenti” vəzifəsi seçki yolu ilə 5 il müddətinə tutulur.

Seçki ilə tutulduğu müddət başa çatan, eləcə də vakant dosent vəzifələrinə müsabiqə elan olunur. Müsabiqə UNEC-in rəsmi internet sahəsində elan edilir və müsabiqədə yalnız müvafiq tələblərə cavab verən UNEC əməkdaşları iştirak edir.

“UNEC dosenti” vəzifəsini tutmaq üçün müsabiqədə aşağıdakı namizədlər iştirak edə bilərlər:

- 1) dosent elmi adına sahib olan UNEC əməkdaşları;

2) ən azı 3 il UNEC-də asissent / müəllim / baş müəllim / vəzifəsində çalışan və ya dosent vəzifəsində çalışmaqda olan, fəlsəfə doktoru elmi dərəcəsinə sahib olan və aşağıdakı tələblərə cavab verən UNEC əməkdaşları:

- “Web of Science” və ya “Scopus” bazasına daxil olan nəşrlərdə son 5 ildə ən azı 2 əsər müəllifi (və ya həmmüəllifi) olması¹;
- Yayınladığı əsərlər QS/THE Dünya Reytingində ilk 800-ə daxil olan universitetlərin ən azı birinin kitabxana kataloquna daxil olan nəşriyyatlarda nəşr edilmiş ən azı 1 monoqrafiya müəllifi (və ya həmmüəllifi) olması²;
- “Google Scholar” bazasında son 5 ildə Hirş indeksinin ən azı 4 olması (özünüstinadlar nəzərə alınmamaqla)³;
- İngilis dili üzrə ən azı B1 səviyyəyə (ingilis dili müəllimləri üçün C1) sahib olması⁴;
- İxtisası üzrə müvafiq verilən təhlili (“*data analysis*”) kompüter proqramlarından (Excel, EViews, SPSS, R və.s.) ən azı birində yetərli istifadə bacarığının olması⁵;

“UNEC dosenti” vəzifəsinə seçkilər UNEC Elmi Şurası tərəfindən keçirilir.

UNEC Elmi Şurasında “UNEC dosenti” vəzifəsini tutmaq üçün seçkilər Rekturun müvafiq əmri ilə yaradılmış müvafiq Komissiyanın tövsiyəsi əsasında keçirilir.

“UNEC dosenti” vəzifəsinə seçilmiş şəxslər UNEC Rektorumun müvafiq əmri əsasında 5 il müddətinə bu vəzifəni icra edirlər. 5 il tamamlandıqdan sonra həmin vəzifə üçün bu Qaydalara uyğun şəkildə təkrar seçki keçirilir. Təkrar seçkidə seçilməyən namizədlər UNEC-dəki əvvəlki vəzifəsinə qaytarılır.

4. “UNEC dosenti” vəzifəsinə seçkilərin keçirilməsi proseduru

“UNEC professoru” vəzifəsinin tutulması üçün seçkilər aşağıdakı ardıcılıqla həyata keçirilir:

¹ Qeyd edilən bazaların rəsmi internet səhifələri vasitəsilə müəyyən edilir.

² Qeyd edilən reyting təşkilatının, kitabxananın və nəşriyyatın rəsmi internet səhifələri əsasında müəyyən edilir.

³ Qeyd edilən bazanın rəsmi internet səhifəsi əsasında müəyyən edilir.

⁴ IELTS, TOEFL, PTE Academic və British Council sertifikatlarından biri əsasında müəyyən edilir.

⁵ UNEC-də yaradılmış müvafiq ekspert komissiyası tərəfindən müəyyən edilir.

1) Müxtəlif ixtisaslar üzrə "UNEC dosenti" vəzifələri Elmi Şuranın qərarı ilə təsis edilir.

2) "UNEC dosenti" vəzifəsinin tutulması haqqında UNEC saytında müvafiq elan verilir. Elan əsasında 30 gün ərzində iddiaçıların ərizələri qəbul edilir.

3) Rektorun əmri ilə yaradılmış müvafiq komissiya iddiaçılar arasından 30 gün ərzində "UNEC UNEC dosenti" vəzifəsini tutmağa uyğun olanları müəyyən edərək Elmi Şuraya təqdim edir.

4) Elmi Şurada "UNEC UNEC dosenti" vəzifəsinin tutulması üçün səsvermə keçirilir. Səsvermədən öncə Elmi Şuranın katibi hər bir namizəd haqqında müvafiq məlumatları Elmi Şura üzvlərinin diqqətinə çatdırır.

5) Elmi şuranın iclasında iştirak edənlərin yarından çoxunun səsini qazanan namizəd "UNEC dosenti" vəzifəsinə seçilmiş olur.

Əgər "UNEC dosenti" vəzifəsini tutmaq üçün namizədlərin sayı 1-dən çox olarsa və səsvermənin ilk turunda namizədlərdən heç biri iclas iştirakçılarının yarından çoxunun səsini qazana bilməzsə, onda ən çox səs qazanmış ilk iki namizəd ikinci tur səsverməyə buraxılır. Səsvermənin ikinci turunda sadə səs çoxluğu ilə üstünlük əldə edən namizəd "UNEC dosenti" vəzifəsinə seçilmiş olur.

6) Elmi Şurada "UNEC dosenti" vəzifəsinə seçilmiş şəxslər, Rektorun müvafiq əmri ilə bu vəzifəni icra etməyə başlayırlar.

5. "UNEC dosenti" statusunun istifadə dairəsi

"UNEC dosenti" UNEC-də dosent vəzifəsini tutan digər dosentlərlə UNEC səlahiyyətləri çərçivəsində bərabər hüquqa və səlahiyyətlərə malikdir.

"UNEC dosenti" statusu əməkdaşın UNEC-də çalışdığı müddətdə keçərlidir.

6. Yekun müddəalar

Bu Qaydalar UNEC Elmi Şurası tərəfindən təsdiq edildikdən sonra qüvvəyə minir.

Qaydalara əlavə və düzəlişlər UNEC Elmi Şurasının müvafiq qərarları ilə həyata keçirilir.